

बिहार सरकार
शिक्षा विभाग

प्रेषक,

के० सेंथिल कुमार,
निदेशक, शोध एवं प्रशिक्षण।

सेवा में,

प्राचार्य,
अध्यापक शिक्षा महाविद्यालय,
मुजफ्फरपुर/भागलपुर/गया/
समस्तीपुर/सहरसा/छपरा।

पटना, दिनांक

विषय :- सत्र 2016-18 में B.Ed. कोर्स में नामांकन की कार्रवाई प्रारम्भ करने के संबंध में।

महाशय,

उपर्युक्त विषय के संबंध में कहना है कि आपके प्रशिक्षण महाविद्यालय में सत्र 2016-18 में दो वर्षीय B.Ed. कोर्स में नामांकन की प्रक्रिया शीघ्र प्रारम्भ की जाय। यह नामांकन वर्ष 2016-17 से NCTE द्वारा आपके महाविद्यालय में B.Ed. कोर्स संचालन हेतु निर्धारित सीटों के विरुद्ध किया जायेगा।

B.Ed. कोर्स में नामांकन सरकार के संकल्प संख्या-232 दिनांक-15.06.2016 के आलोक में किये जायेंगे। पत्र निर्गत होने की तिथि के एक सप्ताह के अन्दर अनिवार्य रूप से सभी अध्यापक शिक्षा महाविद्यालय अलग-अलग स्थानीय एवं राज्यस्तरीय समाचार पत्रों में नामांकन संबंधी प्रेस-विज्ञप्ति जारी करेंगे। विभागीय संकल्प संख्या-1068 दिनांक-04.07.2008 द्वारा गठित नामांकन समिति के अनुमोदनोपरान्त महाविद्यालय में नामांकन प्रारम्भ किया जायेगा। यदि अध्यापक शिक्षा महाविद्यालय के प्राचार्य, क्षेत्रीय शिक्षा उप निदेशक से वरीय होंगे, तो नामांकन समिति की अध्यक्षता उनमें से वरीयतम पदाधिकारी द्वारा की जायेगी।

चुंकि सरकार के आदेशानुसार सत्र 2016-18 से नियोजित अप्रशिक्षित शिक्षकों को सवैतनिक प्रशिक्षण प्रदान किया जाना है, अतः विभागीय पत्रांक-658 दिनांक-9.11.2015 द्वारा प्रारम्भिक अप्रशिक्षित शिक्षकों के संदर्भ में जिला कार्यक्रम पदाधिकारी (स्थापना) को प्रेषित किये जाने वाली अनुपस्थिति विवरणी तथा बंध-पत्र भी माध्यमिक/उच्चतर माध्यमिक अप्रशिक्षित नियोजित शिक्षकों हेतु उसी अनुरूप होंगे। लेकिन संबंधित पत्र में नियोजन ईकाई तदनुसार परिवर्तित समझी जायेगी।

सभी प्रशिक्षण महाविद्यालयों में नामांकन में एकरूपता लाने के उद्देश्य से अनुपालनार्थ निम्नलिखित नामांकन-कैलेंडर जारी किया जा रहा है-

- | | | |
|---|---|--------------------------|
| 1. दैनिक समाचार पत्रों में विज्ञापन प्रकाशित करना (विज्ञापन के प्रपत्र में अभ्यर्थी का मोबाईल न०/ई-मेल अनिवार्य रूप से प्राप्त किया जाए) | - | 23.06.2016 (गुरुवार) तक |
| 2. आवेदन प्राप्त करने की अंतिम तिथि एवं नामांकन समिति के सभी सदस्यों को बैठक में प्रतिभागिता हेतु प्राचार्य द्वारा आमंत्रण | - | 08.07.2016 (शुक्रवार) तक |
| 3. वृहत मेधा सूची का निर्माण एवं नामांकन समिति की बैठक का आयोजन | - | 12.07.2016 (मंगलवार) तक |
| 4. वृहत मेधा सूची (सीट से दस गुणा) का प्रकाशन (महाविद्यालय के वेबसाइट एवं सूचना-पट्ट पर) | - | 14.07.2016 (गुरुवार) तक |
| 5. मेधा सूची पर अभ्यर्थी द्वारा आपत्ति प्राप्त करना | - | 23.07.2016 (शनिवार) तक |
| 6. प्राप्त आपत्ति के निराकरण के उपरांत अंतिम मेधा सूची (सीट के अनुसार अभ्यर्थियों की सूची) एवं कोटिवार/विषयवार सम्पूर्ण प्रतीक्षक सूची का प्रकाशन (महाविद्यालय के वेबसाइट एवं सूचना-पट्ट पर) एवं अंतिम मेधा सूची तथा सम्पूर्ण प्रतीक्षक सूची की | - | 29.07.2016 (शुक्रवार) तक |

- | | | |
|--|---|---------------------------|
| 7. नामांकन हेतु सूचना-प्रेषण (दूरभाष/ई-मेल/वेबसाईट द्वारा) | - | 01.08.2016 (सोमवार) तक |
| 8. नामांकन (प्रथम सूची एवं तदुपरांत प्रतीक्षक सूची, दोनो के आधार पर) | - | 06-16 अगस्त 2016 तक |
| 9. नामांकन-प्रक्रिया बन्द | - | 16 अगस्त 2016 से |
| 10. शिक्षण कार्य प्रारंभ करना | - | 17 अगस्त 2016 (बुधवार) से |

सभी अध्यापक शिक्षा महाविद्यालय द्वारा उपरोक्त नामांकन कैलेंडर का दृढ़तापूर्वक पालन किया जाय। प्रशिक्षण महाविद्यालय द्वारा प्रकाशित किये जानेवाली प्रेस-विज्ञप्ति में उपरोक्त नामांकन कैलेंडर को प्रकाशित कर दिया जाय, ताकि प्रशिक्षण महाविद्यालय से दूरस्थ क्षेत्र/अन्य जिलों के अभ्यर्थी भी तदनुसार कार्रवाई कर सकें।

सभी प्राचार्य अपने-अपने प्रशिक्षण महाविद्यालय हेतु अलग-अलग विज्ञापन प्रकाशित करेंगे। विज्ञापन में प्रशिक्षु-शिक्षकों को दो वर्षों के लिए सवैतनिक अवकाश प्रदान किये जाने संबंधी सूचना अनिवार्य रूप से अंकित की जायेगी। 06 अगस्त से 16 अगस्त 2016 की अवधि में महाविद्यालय में नामांकन के दौरान सीट की संख्या के अनुसार निर्मित नामांकन सूची एवं तदुपरान्त क्रमिक रूप से प्रथम, द्वितीय एवं तृतीय (आवश्यकतानुसार) प्रतीक्षक सूची से कोटिवार नामांकन किया जायेगा। एक बार नामांकित अभ्यर्थी का नामांकन शुल्क, किसी भी परिस्थिति में, वापस नहीं किया जायेगा।

विश्वासभाजन

ह०/-

(क० सेंथिल कुमार)

निदेशक, शोध एवं प्रशिक्षण,

ज्ञापांक- 12/प्रशि-01/2016.....

पटना, दिनांक-.....

प्रतिलिपि-सभी क्षेत्रीय शिक्षा उप निदेशक को सूचनार्थ एवं आवश्यक कार्यार्थ प्रेषित।

2. आपसे अनुरोध है कि नामांकन समिति की बैठक में निर्धारित तिथि को अनिवार्य रूप से उपस्थित रहने की कृपा करें। अतिविशिष्ट परिस्थितियों में अनुपस्थित रहने पर अपने रथान पर किसी अन्य वरीय पदाधिकारी को प्रतिनियुक्त करने का कष्ट करें। साथ ही बैठक के उपरांत वृहत मेधा सूची के अन्त में हस्ताक्षर कर उसे बंद घोषित कर दिया जाए।

ह०/-

निदेशक, शोध एवं प्रशिक्षण।

ज्ञापांक- 12/प्रशि-01/2016.....

पटना, दिनांक-.....

प्रतिलिपि- निदेशक, प्राथमिक शिक्षा/निदेशक, माध्यमिक शिक्षा/निदेशक उच्च शिक्षा/राज्य परियोजना निदेशक, बिहार शिक्षा परियोजना, सैदपुर, पटना/राज्य परियोजना निदेशक बिहार माध्यमिक शिक्षा परिषद, इन्टरमीडियट काउन्सिल भवन, पटना/निदेशक, राज्य शिक्षा शोध एवं प्रशिक्षण परिषद, महेन्द्र, पटना/सभी जिला शिक्षा पदाधिकारी/कुलसचिव, राज्य के सभी विश्वविद्यालय को सूचनार्थ प्रेषित।

ह०/-

निदेशक, शोध एवं प्रशिक्षण।

ज्ञापांक- 12/प्रशि-01/2016..... 238

पटना, दिनांक- 21/6/2016

प्रतिलिपि- आई० टी० मैनेजर, शिक्षा विभाग, बिहार, पटना को विभागीय वेबसाईट पर अपलोड करने हेतु प्रेषित।


निदेशक, शोध एवं प्रशिक्षण।